



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1557/15 - 2008 ජූලි 09 වැනි බදාදා - 2008.07.09

(ආණ්ඩුවේ බලයපිට ප්‍රසිද්ධ කරන ලදී&

I වැනි කොටස: (I) වැනි ඡේදය - සාමාන්‍ය

ආණ්ඩුවේ නිවේදන

1981 අංක 1 දරන පාර්ලිමේන්තු මැතිවරණ පනත

64(5) වැනි වගන්තිය යටතේ පුරප්පාඩුවක් පිරවීම

පිළිගත් දේශපාලන පක්ෂයක් වන එක්සත් ජාතික පක්ෂය විසින් නාමයෝජනා කරන ලදුව ආණ්ඩුක්‍රම ව්‍යවස්ථාවේ 99අ ව්‍යවස්ථාව යටතේ පාර්ලිමේන්තු මන්ත්‍රීවරයෙකු ලෙස තෝරා පත් කර ගන්නා ලද බවට ප්‍රකාශයට පත් කරන ලද බසිර් සේගුදාඩ්ඩි මහතා ඉල්ලා අස්වීම හේතුකොට ගෙන සයවන පාර්ලිමේන්තුවේ මන්ත්‍රී ධුරයක පුරප්පාඩුවක් ඇති වී තිබෙන බව, 1988 අංක 35 දරන ඡන්ද විමසීම් (විශේෂ විධිවිධාන) පනතේ හයවන වගන්තියෙන් සංශෝධිත, 1981 අංක 1 දරන පාර්ලිමේන්තු මැතිවරණ පනතේ 64(5) වැනි වගන්තිය යටතේ පාර්ලිමේන්තුවේ වැඩබලන මහ ලේකම් විසින් මා වෙත දැනුම් දී ඇති හෙයින් ද ;

එකී පුරප්පාඩුව පුරවනු පිණිස එම දේශපාලන පක්ෂයේ ලේකම්වරයාට ඉහත කී වගන්තිය යටතේ සුදුසුකම් ඇති තැනැත්තෙකු නාම යෝජනා කරන ලෙස මා විසින් නියම කර ඇති හෙයින් ද ;

ඉහත කී දේශපාලන පක්ෂයේ ලේකම්වරයා විසින් එම පුරප්පාඩුව පිරවීම සඳහා අබ්දුල් රවුෆ් හකීම් මහතා යෝජනා කර ඇති හෙයින් ද ;

මැතිවරණ කොමසාරිස් දයානන්ද දිශානායක වන මම, 1981 අංක 1 දරන පාර්ලිමේන්තු මැතිවරණ පනතේ 64(5) වැනි වගන්තියෙන් මා වෙත පැවරී ඇති බලතල ක්‍රියාත්මක කරමින් ඉහත කී බසිර් සේගුදාඩ්ඩි මහතා ඉල්ලා අස්වීම හේතු කොටගෙන ඇති වූ පුරප්පාඩුව පිරවීම සඳහා අබ්දුල් රවුෆ් හකීම් මහතා සයවන පාර්ලිමේන්තුවේ මන්ත්‍රීවරයෙකු ලෙස තෝරා පත් කර ගන්නා ලද බව මෙයින් ප්‍රකාශයට පත් කරමි.

දයානන්ද දිශානායක,
මැතිවරණ කොමසාරිස්.

2008 ජූලි මස 09 වැනි දින,
රාජගිරියේ දී ය.

07-602

IA - G 009945— 800 (2008/07)